



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, FEBRUARY 6, 2025 / MAGHA 17, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ તથા ગુજરાત પોલીસ અધિનિયમ-૧૯૫૧ની કલમ-૩૩(૧)(યુ) અન્વયેનું

નં.પીઓએલ(૧)/વશી/૮૬૭૩-૮૭૨૪/૨૦૨૪-નામદાર સુપ્રિમ કોર્ટ સમક્ષની રીટ પીટીશન (સીવીલ) નં.૭૨૮/૨૦૧૫માં તા.૨૩/૧૦/૨૦૧૮ તા.૩૦/૧૦/૨૦૧૮ અને તા.૩૧/૧૦/૨૦૧૮ના રોજ થયેલ આદેશોમાં ફટાકડા સંબંધમાં આપવામાં આવેલ સૂચનાઓ તથા નામદાર સુપ્રિમ કોર્ટ દ્વારા રીટ પીટીશન નં.૭૨૮/૨૦૧૫માં તા.૨૮/૧૧/૨૦૨૧ના હુકમ (એનેક્ષર-૫) દ્વારા પ્રતિબંધિત ફટાકડાના ઉત્પાદન, વેચાણ અને ઉપયોગ સંદર્ભે આપવામાં આવેલ સૂચનાઓની અમલવારી કરવા હુકમ કરવામાં આવેલ. દિવાળીના તહેવાર તથા અન્ય તહેવારો નિમિત્તે ફટાકડાના ઉત્પાદન, વેચાણ તથા ફટાકડા ફોડવા બાબતે આપેલા દિશાનિર્દેશો ઉપરાંત દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે તેમજ જાહેર જનતાને અગવડ ન પડે તે માટે સમગ્ર ખેડા જિલ્લાના વિસ્તારમાં ફટાકડા ખરીદ, વેચાણ અને ફટાકડા ફોડવા અંગે નિયંત્રણો મુકવા જરૂરી જણાય છે. તેમજ તા.૦૮/૧૧/૨૦૨૦ ના રોજ નેશનલ ગ્રીન ટ્રીબ્યુનલ દ્વારા પણ ફટાકડાના વેચાણ/ફોડવા બાબતે પ્રદૂષણનું પ્રમાણ વધે નહીં તે બાબતે દિશાનિર્દેશો આપવામાં આવેલ છે તથા તેના અમલીકરણ માટે જાહેરનામું બહાર પાડવા અંગે સંયુક્ત સચિવ (કા.વ્ય.), ગૃહ વિભાગ, ગાંધીનગરનાઓ તરફથી તા. ૨૪/૧૦/૨૦૨૪ ના રોજ સૂચના આપવામાં આવેલ છે. સંયુક્ત સચિવ (કા.વ્ય.), ગૃહવિભાગ, ગાંધીનગરનાઓ દ્વારા આપવામાં આવેલ સૂચના હાલના સંજોગોમાં ઉચિત જણાય છે. જે ધ્યાને લેતા સમગ્ર ખેડા જિલ્લામાં દિવાળીના તહેવારો દરમિયાન Green Fire Crackers નો જ ઉપયોગ થાય તથા તેને પ્રોત્સાહન મળે તે હેતુ થી ચોક્કસ નિયંત્રણો મુકવા જરૂરી જણાય છે.

વાસ્તે, હું ભરત જોષી, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ તથા ગુજરાત પોલીસ અધિનિયમ-૧૯૫૧ની કલમ-૩૩(૧)(યુ) અન્વયે મને મળેલ સત્તાની રૂએ સમગ્ર ખેડા જિલ્લાના હદ વિસ્તારમાં તા.૨૬/૧૦/૨૦૨૪ થી તા.૧૫/૧૧/૨૦૨૪ (બંને દિવસો સુધ્યાંત) સુધી નીચેના કૃત્યોનું ચુસ્તપણે પાલન કરવા માટે હુકમ કરું છું.

કૃત્યો:-

- 1) દિવાળી તથા અન્ય તહેવારો કે જેમાં ફટાકડા ફોડવામાં આવે છે તેમાં ફટાકડા રાત્રે ૮.૦૦ થી ૧૦.૦૦ કલાક સુધી જ ફોડી શકાશે.
- 2) સીરીઝમાં જોડાયેલા ફટાકડા (ફટાકડાની લુમ) (Series Cracker OR Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહીં કે વેચાણ કરી શકાશે નહીં.

- 3) હાનિકારણ ધ્વની પ્રદૂષણ રોકવા માટે માત્ર PESO સંસ્થા ધ્વારા અધિકૃત બનાવટવાળા અને માન્ય ધ્વનિ સ્તર (૧૨૫ ડેસીબલ યુનિટ અથવા ૧૪૫ ડેસીબલ (સી) પી.કે. થી ઓછો અવાજ પેદા કરે તેવા) જ ફટાકડા વેચી/ વાપરી શકાશે. PESO દ્વારા એવા અધિકૃત / માન્ય ફટાકડાના દરેક બોક્ષ ઉપર “PESO ની સૂચના પ્રમાણેનું માર્કિંગ હોવું જરૂરી છે.
- 4) હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજયાના વિસ્તારને સાયલન્ટ ઝોન તરીકે ગણવામાં આવે છે અને ત્યાં કોઈપણ પ્રકારના ફટાકડા ફોડી શકાશે નહીં.
- 5) કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
- 6) તમામ પ્રકારની ઈ-કોમર્સ વેબસાઈટ ફટાકડાના વેચાણ માટે ઓનલાઈન ઓર્ડર લઈ શકશે નહીં કે ઓનલાઈન વેચાણ કરી શકશે નહીં.
- 7) બેરીયમનો ઉપયોગ કરી ફટાકડા બનાવી શકાશે નહીં કે ફોડી શકાશે નહીં.
- 8) લોકોને અગવડ ઉભી ન થાય, કોઈપણ જાતની ભયજનક પરિસ્થિતિનું નિર્માણ ન થાય તે માટે ખેડા જિલ્લાના બજારો, શેરીઓ, ગલીઓ, જાહેર રસ્તાઓ, પેટ્રોલપંપ, એલ.પી.જી. બોટલીંગ પ્લાન્ટ, એલ.પી.જી. ગેસ સ્ટોરેજ અન્ય સળગી ઉઠે તેવા પદાર્થોને સંગ્રહ કરેલા ગોદામો તથા હવાઈ મથકની નજીક ફટાકડા કે દારૂખાનું ફોડી શકાશે નહીં.
- 9) દિવાળીના તહેવાર દરમિયાન પ્રદૂષણનું પ્રમાણ વધે નહિ તે માટે PESO સંસ્થા ધ્વારા અધિકૃત બનાવટવાળા Green Fire Crackers (ગ્રીન ફાયર કેક્સ) નો વેચાણ તથા ઉપયોગ કરી શકાશે.
- 10) કોઈપણ પ્રકારના સ્કાય લેન્ટર્ન (ચાઈનીઝ તુકકલ/આતશબાજ બલુન) નું ઉત્પાદન તથા વેચાણ કરી શકાશે નહિ તેમજ કોઈપણ સ્થળે ઉડાડી શકાશે નહિ.
- 11) ફટાકડાનું વેચાણ માત્ર લાયસન્સધારક વેપારીઓ ધ્વારા કરવાનું રહેશે. આ વેપારીઓએ સુપ્રિમ કોર્ટના તા.૨૩/૧૦/૨૦૧૮ ના આદેશ મુજબ’ માન્ય રાખવામાં આવેલ ફટાકડાઓનું જ વેચાણ કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર ભારતીય ન્યાય સંહિતા-૨૦૨૩ની કલમ-૨૨૩ તથા ગુજરાત પોલીસ અધિનિયમની કલમ-૧૩૧ હેઠળ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૨૫/૧૦/૨૦૨૪ ના રોજ મારી સહી તથા કચેરીનો સિકકો કરી આપેલ છે.

ભરત જોષી,
અધિક જિલ્લા મેજિસ્ટ્રેટ
ખેડા-નડીયાદ

હુકમ

:: ગુજરાત પોલીસ અધિનિયમ, ૧૯૫૧ની કલમ-૩૩(૧)(ખ) મુજબનો ::

નં.પીઓએલ(૧)/વશી/૭૧-૭૮/૨૦૨૫-નડીયાદ-મોડાસા રેલ્વે લાઈન પર આવેલ ફાટક નં.૧૮ નું સમારકામ કરવાનું હોવાથી સદર ફાટક અલ્પકાલિન સમય માટે બંધ કરવાનું થાય છે. જેથી સદર રેલ્વે ફાટક પરથી પસાર થનારા વાહનોની અવર-જવર ઉપર પ્રતિબંધ મુકવા તથા ઉક્ત ફાટક પરના ટ્રાફિકને વૈકલ્પિક માર્ગ ઉપર ડાઈવર્ટ કરતું જાહેરનામું પ્રસિધ્ધ કરવા સિનિયર સેક્શન ઈજનેરશ્રી (વર્ક્સ), નડિયાદ, વે.રેલ્વેનાઓએ તેઓના તા.૦૨/૦૧/૨૦૨૫ના પત્ર No.W/256/1 થી અત્રે દરખાસ્ત કરેલ છે. જે અન્વયે અત્રેથી પોલીસ અધિક્ષકશ્રી ખેડા-નડીયાદનાઓ પાસે ઉક્ત કામે જરૂરી તપાસ કરી અહેવાલ મંગાવતા પોલીસ અધિક્ષકશ્રી ખેડા-નડીયાદનાઓના ક્રમાંક:એલઆઈબી/જાહેરનામું/૬૫/૨૦૨૫, તા.૧૦/૦૧/૨૦૨૫ થી અભિપ્રાય અત્રે રજૂ કરેલ છે.

પોલીસ અધિક્ષકશ્રી ખેડા-નડીયાદના અભિપ્રાય મુજબ નીચે દર્શાવેલ પોઈન્ટ-A મુજબના જાહેરમાર્ગ ઉપર વાહન-વ્યવહારની અવર-જવર

ઉપર પ્રતિબંધ મુકવા અને પોઈન્ટ-B મુજબના વૈકલ્પિક જાહેરમાર્ગો ઉપર થઈ જણાવ્યા મુજબના વાહન-વ્યવહારની અવર-જવર ચાલુ રહે તે મુજબનું જાહેરનામું પ્રસિધ્ધ કરવા અહેવાલ રજૂ કરેલ છે. સિનિયર સેકશન ઈજનેરશ્રી (વર્કસ), નડિઆદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે હું જે. બી. દેસાઈ, જી.એ.એસ., અધિક જિલ્લા મેજિસ્ટ્રેટ, ખેડા-નડીઆદ ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) થી મને મળેલ સત્તાની રૂએ તા.૧૬/૦૧/૨૦૨૫ દ.૦૮-૦૦ થી તા.૧૮/૦૧/૨૦૨૫ સ.ક.૦૮-૦૦ ના સમય દરમિયાન નીચેના જાહેર માર્ગો ઉપર વાહનોની અવર-જવર પર પ્રતિબંધ ફરમાવું છું.

(A) વાહનોની અવર-જવર ઉપર પ્રતિબંધ મુકવાના માર્ગો:-

1. મંગળપુર પાટીયા થી મંગળપુર ગામ તરફ જતો તમામ વાહન વ્યવહાર.
2. મંગળપુર, નંદગામ થી મંગળપુર પાટીયા હાઈવે રોડ તરફ જતો તમામ વાહન વ્યવહાર.

(B) ઉપરોક્ત વાહન વ્યવહાર બંધ થતાં વૈકલ્પિક માર્ગો:-

1. મંગળપુર પાટીયા થી મંગળપુર ગામ તરફ જતો તમામ વાહન વ્યવહાર:-

મંગળપુર પાટીયા થી મહુધા સર્કિટ હાઉસ ચોકડી, ઉદરા ભાગોળ થઈ મંગળપુર ગામ તરફ જઈ શકાશે.

2. મંગળપુર, નંદગામ થી મંગળપુર પાટીયા હાઈવે રોડ તરફ જતો તમામ વાહન વ્યવહાર:-

મંગળપુર, નંદગામ થઈ મહુધા ઉદરા ભાગોળ, મહુધા સર્કિટ હાઉસ ચોકડી થઈ આગળ તરફ જઈ શકાશે.

શિક્ષા:-

આ હુકમનો ભંગ અથવા ઉલ્લંઘન કરનાર દ્વ કલમ-૧૩૧ અને ભારતીય ન્યાય સંહિતા-૨૦ પોલીસ અધિનિયમ-૧૯૫૧ની -૨૨૩ હેઠળ શિક્ષાને પાત્ર થશે. 500

ઉક્ત વિગત મુજબ રોડ ઉપરનો ટ્રાફિક બંધ કરવામાં આવે અને વૈકલ્પિક માર્ગો વાળવામાં આવે તે માટે જરૂરી વ્યવસ્થા રેલ્વે વિભાગ, નડીઆદ દ્વારા સ્થાનિક પોલીસ સાથે સંકલનમાં રહી કરવાની રહેશે તેમજ રોડના કાયવર્જન સૂચવતા બોર્ડ જે-તે સ્થળોએ મૂકવાના રહેશે.

જે. બી. દેસાઈ,
અધિક જિલ્લા મેજિસ્ટ્રેટ
ખેડા-નડીઆદ

